

బడ్జెట్ అంకెల గారడీ.. అంతా మాయాజాలం..!!

మొదటి పేజీ తరువాయి బీఆర్ఎస్ విమర్శలు: “ఇది గాలిలో మేడలు కట్టే బడ్జెట్” మీడియాతో మాట్లాడిన మాజీ మంత్రి, బీఆర్ఎస్ నేత హరీష్ రావు బడ్జెట్‌ను తీవ్రంగా తప్పుబట్టారు.

“కాంగ్రెస్ ప్రభుత్వం ప్రవేశపెట్టిన ఈ బడ్జెట్ కేవలం అంకెల గారడీ మాత్రమే. రైతులకు రుణహామీ పూర్తిగా చేయకుండా, రైతు భరోసా నిధులపై స్పష్టత ఇవ్వకుండా అస్సదాతను వెన్నుపోటు పొడిచారు. గత బడ్జెట్‌లో చెప్పిన కేటాయింపుల్లో సగం కూడా ఖర్చు చేయని ప్రభుత్వం, ఇప్పుడు భారీ అంచనాలతో మభ్యపెడుతోంది. ఇది ‘జీరో గెయిన్’ బడ్జెట్,” అని ఆయన వ్యాఖ్యానించారు.

బీజేపీ విమర్శలు: “ఆరు గ్యారంటీలను తుంగలో తొక్కారు” బీజేపీ నాయకులు స్పందిస్తూ.. ఈ బడ్జెట్‌లో వాస్తవాలు తక్కువ, ప్రగల్భాలు ఎక్కువ అని విమర్శించారు.

అప్పుల కుప్ప: గత బడ్జెట్ కంటే అప్పుల భారాన్ని పెంచి, రాబోయే తరంపై పెను భారం వేస్తున్నారని ఆరోపించారు.

మహిళా వంచన: మహాలక్ష్మి పథకం కింద నెలకు రూ. 2500 ఇస్తామని చెప్పి, బడ్జెట్‌లో ఆ ఊసే ఎత్తకపోవడం మహిళలను వంచించడమేనన్నారు.

కేంద్ర గ్రాంట్లు: కేంద్రం ఇచ్చే నిధులను కూడా తమ ఖాతాలో వేసుకుంటూ, రాష్ట్ర అభివృద్ధిని విస్మరించారని బీజేపీ నేతలు మండిపడ్డారు.

ప్రతిపక్షాల ప్రధాన డిమాండ్లు: రైతు భరోసా కింద ఎకరాకు రూ. 15,000 ఎప్పుడు ఇస్తారో స్పష్టం చేయాలి.

నిరుద్యోగ భృతికి నిధులు ఎందుకు కేటాయించలేదో సమాధానం చెప్పాలి.

ప్రభుత్వ ఆదాయంపై పెట్టిన అంచనాలు అశాస్త్రీయంగా ఉన్నాయని, వాటిని సరిచేయాలని డిమాండ్ చేశారు.

మొత్తానికి, ప్రభుత్వం ఈ బడ్జెట్‌ను ‘ప్రజల బడ్జెట్’ అని అభివర్ణిస్తుండగా, ప్రతిపక్షాలు మాత్రం ఇది ‘విఫల బడ్జెట్’ అంటూ విమర్శల వరంవరను కొనసాగిస్తున్నాయి. దీనిపై రేపటి నుండి అసెంబ్లీలో సుదీర్ఘ చర్చ జరిగే అవకాశం ఉంది.

అభివృద్ధి, సంక్షేమమే ధ్యేయం



మొదటి పేజీ తరువాయి

సరికొత్త పథకాలు:

ఇందిరమ్మ కుటుంబ జీవిత బీమా: ప్రతి పేద కుటుంబానికి రూ. 5 లక్షల బీమా సౌకర్యం కల్పిస్తూ కొత్త పథకాన్ని ప్రకటించారు. ఇది సుమారు 1.15 కోట్ల కుటుంబాలకు లబ్ధి చేకూరుస్తుంది.

విద్యార్థులకు బ్రేక్ ఫాస్ట్ పథకం: ప్రభుత్వ పాఠశాలల్లో ప్రీ-ప్రైవేటీ సుండి ఇంటర్మీడియట్ వరకు చదివే విద్యార్థులకు ఉదయం అల్పాహారం అందించాలని ప్రభుత్వం నిర్ణయించింది. ఇంటర్ విద్యార్థులకు మధ్యాహ్న భోజనం: ప్రభుత్వ జూనియర్ కళాశాలల్లో చదివే విద్యార్థులకు కూడా మధ్యాహ్న భోజన పథకాన్ని విస్తరించారు.

హైదరాబాద్ అభివృద్ధి: గ్రేటర్ హైదరాబాద్ ను మూడు ముక్కలు చేస్తూ పాలకులకు సౌలభ్యంగా ఉండేలా విభజన, ‘భారత్ వ్యూహర్ సిటీ’ నిర్మాణం, మూసీ పునరుద్ధరణ వంటి ప్రతిష్టాత్మక ప్రాజెక్టులకు నిధులు కేటాయించారు.

యంగ్ ఇండియా స్కిల్ యూనివర్సిటీ: నిరుద్యోగ యువతలో నైపుణ్యాలను పెంచేందుకు స్కిల్ యూనివర్సిటీ స్థాపన, 57 పాలిటెక్నిక్ కాలేజీలను అడ్వాన్స్‌డ్ టెక్నాలజీ సెంటర్లుగా మార్చడం వంటి కీలక నిర్ణయాలు తీసుకున్నారు.

ఆరు గ్యారంటీల పద్దు: రైతు భరోసాకు రూ. 18,000 కోట్లు, చేయూత (పెన్షన్లు) కోసం రూ. 14,861 కోట్లు, ఇందిరమ్మ ఇళ్లకు రూ. 5,500 కోట్లు, మహాలక్ష్మి పథకానికి రూ. 4,305 కోట్లు కేటాయించి ప్రభుత్వం తన చిత్తశుద్ధిని చాటుకుంది.

ముగింపు: ట్రిలియన్ డాలర్ల ఎకానమీ లక్ష్యంగా, గ్రామీణ ఆర్థిక వ్యవస్థను బలోపేతం చేస్తూ రాబొందించిన ఈ బడ్జెట్.. అటు సంక్షేమాన్ని, ఇటు అభివృద్ధిని సమతుల్యం చేస్తోందని ఆర్థిక మంత్రి పేర్కొన్నారు.

గల్ఫ్ మంటలు: ఇంధన వనరులే లక్ష్యంగా దాడులు..

దుబాయ్/బ్రెజ్‌న్, మార్చి 20 (ఇది కద నిజం): పశ్చిమ ఆసియాలో యుద్ధం భీకర రూపం దాల్చుతోంది. గత 20 రోజులుగా ఇజ్రాయెల్-అమెరికా కూటమి మరియు ఇరాన్ మధ్య సాగుతున్న పోరు ఇప్పుడు గల్ఫ్ దేశాల ఆర్థిక మూలాలను దెబ్బతీస్తోంది. శుక్రవారం ఉదయం కువైట్ లోని ప్రధాన చమురు శుద్ధి కర్మాగారం (రిఫైనరీ)పై డ్రోన్ దాడి జరగడం, ఇటు ఇజ్రాయెల్ జరిపిన వైమానిక దాడుల్లో ఇరాన్ రివల్యూషనరీ గార్డ్స్ అధికార ప్రతినిధి అలీ మహమ్మద్ నైస్ మరణించడంతో పరిస్థితి మరింత విషమించింది.

నేటి ప్రధాన పరిణామాలు: కువైట్ రిఫైనరీపై దాడి: కువైట్ లోని ‘మినా అల్-అహ్మద్’ చమురు శుద్ధి కర్మాగారంపై శుక్రవారం తెల్లవారజామున డ్రోన్లతో దాడి జరిగింది. ఈ దాడిలో రిఫైనరీలో భారీగా మంటలు చెలరేగగా, ఉత్పత్తిని తాత్కాలికంగా నిలిపివేసినట్లు కువైట్ అధికారులు ప్రకటించారు.

ఇరాన్ కీలక నేత మృతి: టెహ్రాన్ సమీపంలో ఇజ్రాయెల్

జరిపిన మెరుపు దాడుల్లో x=+జ ప్రతినిధి అలీ మహమ్మద్ నైస్ చనిపోయినట్లు ఇరాన్ ప్రభుత్వ టీవీ ధృవీకరించింది. దీనికి ప్రతీకారం తీర్చుకుంటామని ఇరాన్ హెచ్చరించింది.

ఖతార్ గ్యాస్ సంక్షోభం: ప్రపంచంలోనే అతిపెద్ద ఎల్ఎస్ఐ కేంద్రమైన ఖతార్‌లోని ‘రాన్ లఫ్గాన్’పై ఇరాన్ జరిపిన దాడుల కారణంగా ఉత్పత్తి 17 శాతం పడిపోయింది. ఈ ప్రభావం భారత్, చైనా వంటి దేశాలకు గ్యాస్ సరఫరాపై పడనుంది.

హోర్రుజ్ జలసంధి దిగ్బంధం: పూర్వోత్తర హోర్రుజ్ జలసంధి గుండా వెళ్లే నౌకలపై ఇరాన్ పన్నులు విధిస్తామని ప్రకటించడంతో అంతర్జాతీయ వాణిజ్యానికి పెను ముప్పు పొంచి ఉంది.

మొరాయించిన ఇంధన మార్కెట్లు యుద్ధం కావణంగా ముడి చమురు ధరలు అంతర్జాతీయ మార్కెట్లో బ్యారెల్ కు 115 డాలర్ల పైకి చేరాయి. ఒకవేళ ఇరాన్ గల్ఫ్ లోని మరిన్ని చమురు కేంద్రాలను లక్ష్యంగా చేసుకుంటే, పెట్రోల్ ధరలు ఊహించని స్థాయికి

పెరుగుతాయని ఆర్థిక నిపుణులు హెచ్చరిస్తున్నారు.

ట్రంప్ - నెతన్యాహు మధ్య భేదాభిప్రాయాలు? అమెరికా అధ్యక్షుడు డొనాల్డ్ ట్రంప్ ఇరాన్ ఇంధన వనరులపై దాడులు ఆపాలని కోరగా, ఇజ్రాయెల్ ప్రధాని నెతన్యాహు మాత్రం ఇరాన్ అణు, సైనిక సామర్థ్యాన్ని పూర్తిగా తుడిచిపెట్టే వరకు వెనక్కి తగ్గి లేదని స్పష్టం చేయడం కూటమిలో ఉద్బంధనం రేపుతోంది.

ఐక్యరాజ్యసమితి ఆందోళన గల్ఫ్ యుద్ధం వల్ల ఇప్పటివరకు ఇరాన్, లెబనాన్ లలో వేల సంఖ్యలో పౌరులు మరణించారని, లక్షలాది మంది నిరాశ్రయులయ్యారని ఐక్యరాజ్యసమితి ఆవేదన వ్యక్తం చేసింది. రష్యా, చైనా, తుర్కీయే దేశాలు తక్షణమే కాల్పుల విరమణ జరగాలని డిమాండ్ చేస్తున్నాయి.

విశ్లేషణ: ఈ యుద్ధం కేవలం రెండు దేశాల మధ్య కాకుండా, ప్రపంచ ఆర్థిక వ్యవస్థను దెబ్బతీసే ‘గ్లోబల్ ఎనర్జీ వార్’గా మారుతోంది. ఈ సంక్షోభం ఇంకా ఎన్ని రోజులు కొనసాగుతుందోనన్న ఆందోళనలో ప్రపంచ దేశాలు ఉన్నాయి.

గ్రూప్- 1కు ఎంపికైన వారికి హైద్రా కమిషనర్ దిశానిర్దేశం

హైదరాబాద్, మార్చి 20 (ఇది కద నిజం) : -ఎంతో కష్టపడి చదువుకుని గ్రూప్ - 1 ఉద్యోగాలకు ఎంపికయ్యారు. పలు శాఖల్లో అధికారులుగా మీరు విధులు నిర్వహించనున్నారు. మీనే మీ విభాగాల్లో ప్రత్యేకతను చాటాలి. అధికారులపై ప్రజలకు నమ్మకం కలిగేలా మీ చర్యలుండాలి. మీ ప్రతి చర్య పారదర్శకంగా ఉండాలి.. ప్రజాప్రయోజనమే లక్ష్యంగా ఉండాలి. ప్రజలకు పూర్తి అవగాహన ఉంటే.. పరిపాలన సులభమౌతుంది. వారి మద్దతు కూడా సంపూర్ణంగా అందుతుంది. చరిత్రను ఫాలో అయి.. మీ విభాగాల్లో ఎవరికి వారు కొత్త చరిత్రను సృష్టించాలి - అని హైద్రా కమిషనర్ ఏపీ రంగనాథ్ అన్నారు. గ్రూప్ -1 కేంద్రీకు ఎంపికైన ఉద్యోగుల శిక్షణ కార్యక్రమంల భాగంగా శుక్రవారం డా. మర్రి చెన్నారెడ్డి మానవ వనరుల అభివృద్ధి సంస్థలో హైద్రా కమిషనర్ మాట్లాడారు. హైద్రా కార్యకలాపాలను వివరించారు. ఆదిలో



హైద్రా ఎదుర్కొన్న సవాళ్లను.. వాటిని అధిగమించిన తీరును తెలిపారు. హైద్రా అంటే ప్రజల్లో పూర్తిగా అవగాహన రావడంతో తాము చేపట్టే కార్యక్రమాలకు పూర్తి స్థాయి మద్దతు లభిస్తోందన్నారు. సామాజిక మార్పుహాల్లో గమనిస్తే.. హైద్రా అంటే ఆదిలో దాదాపు 70 శాతం నెగిటివిటీ కనిపించేది.. ఇప్పుడా శాతం రివర్స్ అయ్యారన్నారు. 85 శాతం మంది హైద్రా పట్ల సానుకూల దృక్పథంతో ఉన్నారన్నారు. ఇదంతా ప్రజలకు అర్థమయ్యేలా మన కార్యకలాపాలు సాగించడం.. గ్రౌండ్మీద ఫలితాలు చూపించడంతో సాధ్యమైందన్నారు.

రాతలు కాదు.. చేతలు కనిపించాలి..!! సమాజ ప్రయోజనాలు కోరి మంచి చట్టాలు రూపొందించుకున్నాం. పేపరు మీద అన్నీ ఉంటాయి.. కాని

వాటిని అమలు చేయకపోతే ప్రయోజనం లేదని హైద్రా కమిషనర్ ఏపీ రంగనాథ్ తెలిపారు. తమ్మడికుట ఎఫ్డీఎల్ పరిధిలో నిర్మించిన ఎన్ కన్వెన్షన్ కూలివేత కాని.. ప్యాల్సీ నాలా ఆక్రమణలు తొలగించడంలో కాని.. ఇలా అనేక విషయాల్లో స్పష్టంగా ఉల్లంఘనలున్నా.. వాటిపై చర్యలుండేవి కాదు. హైద్రా ఆ ఒరవడిని మార్చింది. నగరంలో ఇప్పటికే 3 చెరువులను పునరుద్ధరించా.. మరో 22 చెరువులను అందుబాటులోకి తెచ్చేందుకు చర్యలు తీసుకుంటున్నామన్నారు. చెరువుల్లో ఆక్రమణలు తొలగించినప్పుడు విమర్శించిన వారే ఇప్పుడు అభినందిస్తున్నారు. కాలువల్లో పూడికను పెద్దమొత్తంలో తొలగించడం ద్వారా గత వర్షాకాలంలో వరద ముప్పుతో పాటు.. నీటి మునక నమస్వ నగరంలో తలెత్తకుండా చూశామన్నారు. చెరువుల పునరుద్ధరణ, కాలువల పరిరక్షణ

ఆవశ్యకతను ఈ సందర్భంగా వివరించారు. గ్రూప్ -1 అధికారులుగా ఎంపికైన వారి సందేహాలను కూడా ఈ సందర్భంగా నివృత్తి చేశారు. తాను నిర్వహించిన అన్ని విధులూ సంతృప్తినిచ్చాయని.. ఎక్కడ ఉన్నా.. ఏ బాధ్యతలు అప్పగించినా వాటిని మనసారా స్వీకరించి నిబద్ధతతో పని చేయడమే తన విధానమని మరో ప్రశ్నకు సమాధానంగా చెప్పారు. ప్రజలతో మమేకమై.. వారి సాదర బాధకాలు తెలుసుకోడానికి ప్రజావాణి ఎంతో ఉపయోగపడుతుందన్నారు. వారి సమస్యలను పరిష్కరించుకుంటూ పోతే.. మన విధులు తేలికౌతాయని సూచించారు. హైద్రా కార్యకలాపాలను దగ్గరగా పరిశీలిస్తున్నామని.. హైద్రా పనితీరు మాకందరికీ మార్గదర్శకమౌతుందని కొత్తగా ఎంపికైన ఉద్యోగులు ఈ సందర్భంగా తెలిపారు.

గోదావరి ఏజెన్సీలో ‘పులి’ పంజా.. వణుకుతున్న మన్యం!

మొదటి పేజీ తరువాయి

ఏజెన్సీలో అలజడి: అర్ధరాత్రి వేట గత వారం రోజులుగా ప్రత్తిపాడు, శంఖవరం మండలాల్లో సంచరించిన పులి, ఇప్పుడు రౌతులపూడి మీదుగా ఏజెన్సీ ముఖ్యద్వారంలోకి ప్రవేశించినట్లు అధికారులు భావిస్తున్నారు. తాజాగా గిరిజన గ్రామాల శివారుల్లో పశువుల మందలపై దాడి చేయడానికి ప్రయత్నించినట్లు సమాచారం అందుతోంది. తెల్లవారజామున పొలాలకు వెళ్లే కూలీలు, అటవీ ఉత్పత్తుల కోసం వెళ్లే గిరిజనులు పులి అడుగుజాడలను చూసి భయంతో వెనక్కి పరుగులు తీస్తున్నారు.

సీసీ కెమెరాల నిఘా.. బోస్ ఏర్పాటు పులి కదలికలను కనిపెట్టేందుకు అటవీ శాఖ అధికారులు రాత్రింబవళ్లు క్రమిస్తున్నారు.

ట్రాప్ కెమెరాలు: పులి సంచరిస్తున్నట్లు అనుమానం ఉన్న ప్రాంతాల్లో సుమారు 40కి పైగా సీసీ కెమెరాలను ఏర్పాటు చేశారు.

ప్రత్యేక బృందాలు: వైల్డ్ లైఫ్ నిపుణులు, మాటర్లతో కూడిన ప్రత్యేక బృందాలను రంగంలోకి దించారు.

బోస్సు: పులిని బంధించేందుకు అనువైన ప్రాంతాల్లో ఎర వేసి బోస్సును సిద్ధం చేశారు. ప్రజలకు హెచ్చరికలు: గంట కొట్టి అప్రమత్తం పులి సంచారం నేపథ్యంలో ఏజెన్సీలోని గ్రామాల్లో అటవీ శాఖ అధికారులు డప్పు చాటింపు వేయించారు. “సాయంత్రం 6 గంటల తర్వాత ఎవరూ ఒంటరిగా బయటకు రావద్దు.. పశువుల పాకల వద్ద కాపలా ఉండే వారు జాగ్రత్తగా ఉండాలి” అని హెచ్చరించారు. గిరిజన గ్రామాల్లో రాత్రి వేళల్లో మంటలు వేసుకుని నిఘా ఉంచాలని సూచించారు. కొన్ని చోట్ల ప్రజలు భయం భయంగా గడుపుతూ, ఇళ్లకే పరిమితం కావడంతో ఊర్లన్నీ నిర్మానుష్యంగా మారుతున్నాయి.

అటవీ అధికారుల విశ్లేషణ పులి తన నివాస ప్రాంతం కోసం వెతుకులాటలో భాగంగానే ఇన్ని రోజులు ఒకే చోట ఉండకుండా తిరుగుతోందని అధికారులు అంచనా వేస్తున్నారు. అయితే, ఏజెన్సీలో దట్టమైన అడవి ఉండటంతో దాన్ని పట్టుకోవడం సబబుగా మారింది. “పులి ఆరోగ్యంగానే ఉన్నట్లు పాదముద్రల ద్వారా తెలుస్తోంది. ప్రజలు భయపడాలివన పనిలేదు, కానీ అప్రమత్తత చాలా అవసరం” అని జిల్లా అటవీ అధికారి తెలిపారు. మరోవైపు పులి భయంతో పండించిన పంటలు కోయలేక, వ్యవసాయ పనులకు వెళ్లేతే రైతులు తీవ్ర ఇబ్బందులు పడుతున్నారు. ప్రభుత్వం వెంటనే స్పందించి పులిని బంధించి సురక్షిత ప్రాంతానికి తరలించాలని స్థానికులు కోరుతున్నారు.

చలో జువ్వలదినెలో ఉద్రిక్తత



మొదటి పేజీ తరువాయి

ప్రభుత్వంపై కాకాణి నిప్పులు తమను అడ్డుకోవడంపై మాజీ మంత్రి కాకాణి గోపర్దన్న రెడ్డి తీవ్రస్థాయిలో విరుచుకుపడ్డారు. ఆయన మీడియాతో మాట్లాడుతూ.. “వైఎస్ జగన్ మోహన్ రెడ్డి హయాంలో 95 శాతం పనులు పూర్తయిన జువ్వలదినె చార్జర్స్ను ప్రారంభించడంలో ఈ ప్రభుత్వానికి వచ్చిన అభ్యంతరం ఏమిటి? మేం అభివృద్ధిని చూడటానికి వెళ్తుంటే పోలీసులతో అడ్డుకోవడం ప్రజాస్వామ్యాన్ని ఖానీ చేయడమే. కూటమి ప్రభుత్వం కేవలం కక్షసాధింపు రాజకీయాలకే పరిమితమైంది. మత్యుకారుల పొట్ల కొట్టేలా వ్యవహరిస్తోంది.” మరో నేత ప్రతాప్ రెడ్డి మాట్లాడుతూ, పోలీసులు అధికార పార్టీ కార్యకర్తల్లా వ్యవహరిస్తున్నారని, ప్రజా సమస్యలపై గళమెత్తే హక్కు ప్రతిపక్షానికి లేదా అని ప్రశ్నించారు. టీడీపీ ప్రభుత్వం కేవలం ప్రకటనలకే పరిమితమైందని, క్షేత్రస్థాయిలో అభివృద్ధిని గాలికొదిలేసిందని విమర్శించారు.

తీర ప్రాంతంలో హై అల్టర్ జువ్వలదినె పరిసర ప్రాంతాల్లో పోలీసులు 144 సెక్షన్ అమలు చేశారు. హార్డర్ వైపు వెళ్లే రహదారులన్నింటినీ మూసివేశారు. పోలీసుల అంక్షలను ధిక్కరించి ముందుకు వెళ్లేందుకు ప్రయత్నించిన వైకాపా శ్రేణులకు, పోలీసులకు మధ్య నెల్లూరు-కోడూరు రహదారిపై తీవ్ర తోపులాట జరిగింది. పలువురు కార్యకర్తలను పోలీసులు బలవంతంగా వాహనాల్లో ఎక్కించి పోలీస్ స్టేషన్లకు తరలించారు.

ప్రభుత్వం ఎన్ని అడ్డంకులు సృష్టించినా జువ్వలదినె మత్యుకారుల వక్షాన పోరాటం ఆపేది లేదని వైసీపీ నేతలు స్పష్టం చేశారు. ఈ ఉదంతంతో జిల్లా రాజకీయాల్లో ఒక్కసారిగా వేడి పెరిగింది.

జన గణన చాలా కీలకం



సర్కార్‌ద (ఇది కద నిజం): జనాభా లెక్కలు దేశ అభివృద్ధికి, ప్రభుత్వ పథకాల సమర్థ అమలుకు కీలకమని సూర్యాపేట జిల్లా కలెక్టర్, ప్రధాన జనాభా గణన అధికారి తేజస్ నంద్ లాల్ పవార్ తెలిపారు. అధికారులు పూర్తి అవగాహనతో క్షేత్రస్థాయిలో బాధ్యతగా పనిచేసి ఈ కార్యక్రమాన్ని విజయవంతం చేయాలని ఆయన సూచించారు. జిల్లాలో జనాభా గణన-2027ను సమర్పవంతంగా నిర్వహించేందుకు జిల్లా, మండల, మున్సిపల్ స్థాయి సెక్షన్ క్లార్క్ లు మరియు టెక్నికల్ అసిస్టెంట్లకు మార్చి 20, 22, 23 తేదీల్లో మూడు రోజుల పాటు ఇళ్ల జాబితా, గృహ గణన (నూరా) శిక్షణ కార్యక్రమాన్ని శుక్రవారం జిల్లా కలెక్టరేట్ లో నిర్వహించారు.. ఈ సందర్భంగా ఆయన మాట్లాడుతూ, జనాభా గణన రెండు దశల్లో జరుగుతుందని, మొదటి దశలో 2026 మే11 నుంచి జూన్ 9, 2026 వరకు గృహగణన ఉంటుందని, రెండో దశలో 2027 ఫిబ్రవరిలో జనాభా గణన నిర్వహిస్తారని అన్నారు.. జనాభా గణన ద్వారా లభించే గణాంకాలు ప్రభుత్వ సంక్షేమ పథకాలు, అభివృద్ధి కార్యక్రమాలు, మౌలిక సదుపాయాల కల్పన కోసం వినియోగిస్తున్నందున జన గణన నిర్వహణకు అవసరమైన అన్ని విధి విధానాలు, మార్గదర్శకాలను తప్పనిసరిగా పాటించాలన్నారు.

జవహర్ నవోదయ ప్రవేశ పరీక్షలో మెరిసిన గుండుమూల్ దయానంద్ విద్యార్థులు



నారాయణపేట, 20 మార్చి (ఇది కద నిజం): గుండుమూల్ మండలంలోని దయానంద్ విద్యా మందిర్ పాఠశాల విద్యార్థులు జవహర్ నవోదయ ప్రవేశ పరీక్షలో ప్రతిభ చాటారు. 2026-2027

విద్యాసంవత్సరానికి 5వ తరగతి నుండి 6వ తరగతిలో ప్రవేశం కోసం నిర్వహించిన పరీక్షలో చిన్న ఎంకనోళ్ల తేజశ్వినీ (తండ్రి రాములు) 14వ ర్యాంక్ సాధించగా, కాట్రావత్ శ్రీరామ్ (తండ్రి దేవేందర్) 110వ ర్యాంక్ సాధించి జవహర్ నవోదయకు ఎంపికయ్యారు. ఈ సందర్భంగా పాఠశాల ప్రధానోపాధ్యాయులు జి. రాఘవేందర్ హార్షం వ్యక్తం చేశారు. ఏ.కే. ఫౌండర్ అంజి యాదవ్ విద్యార్థులను శాలువాలతో సన్మానించి అభినందించారు. భవిష్యత్తులో మరిన్ని పోటీ పరీక్షల్లో విజయం సాధించాలని విద్యార్థులకు సూచించారు. ఉపసర్పంచ్ శ్రీనివాసరెడ్డి కూడా విద్యార్థులను అభినందించి సన్మానించారు. డబ్బు నర్సిములు విద్యార్థులకు ప్రేరణాత్మక సందేశం అందించారు. ఉపాధ్యాయుడు దండు రామకృష్ణ విద్యార్థుల కృషిని ప్రశంసించారు. ఈ కార్యక్రమంలో వైస్ ప్రెసిడెంట్ కుమ్మరి వెంకటయ్య, కరస్పాండెంట్ గొల్ల అనంతయ్య, ఉపాధ్యాయులు దండు రామకృష్ణ, అల్లాఫ్, రంజిత్, రాజేశ్వరి, అయేషా, సుమయ, రమాదేవి, సనాబేగం తదితరులు పాల్గొన్నారు. గ్రామ యువత, వార్డు సభ్యులు రంగారెడ్డి, భరత్, ప్రసాద్ గౌడ్, గొల్ల యాదయ్య, శివకుమార్ తదితరులు హాజరై విద్యార్థులను అభినందించారు.

గుండుమూల్లో ఉచిత కాచింగ్ సెంటర్కు శ్రీకారం

యువ నాయకుడు అంజయ్య యాదవ్ సొంత నిధులతో భవనం

నిర్మాణం ప్రారంభం కై భూమి పూజ

నారాయణపేట, 20 మార్చి (ఇది కద నిజం): గుండుమూల్ గ్రామానికి చెందిన యువ నాయకుడు, ఏ.కే. ఫౌండేషన్ వ్యవస్థాపకుడు, ఏ.కే. స్పోర్ట్స్ అకాడమీ ఫౌండర్ గొల్ల అంజయ్య యాదవ్ గ్రామీణ విద్యార్థుల భవిష్యత్తును దృష్టిలో పెట్టుకొని ఒక గొప్ప నిర్ణయం తీసుకున్నారు.

పోటీ పరీక్షలకు సిద్ధమయ్యే విద్యార్థులకు ఉచితంగా కోచింగ్ అందించేందుకు తన సొంత నిధులతో కోచింగ్ సెంటర్ భవనం నిర్మాణానికి శ్రీకారం చుట్టారు. గ్రామీణ ప్రాంతాల విద్యార్థులు కోచింగ్ కోసం హైదరాబాద్ వంటి నగరాలకు వెళ్లి అధిక ఖర్చులు భరించలేక తమ లక్ష్యాలను చేరుకోలేకపోతున్న పరిస్థితులను గుర్తించిన ఆయన, ఈ కోచింగ్ సెంటర్ ద్వారా వారికి సహాయం చేయాలని సంకల్పించారు. ఈ భవనం సుమారు 2400 చదరపు అడుగుల విస్తీర్ణంలో నిర్మించబడుతోంది. ఇందులో ఒకేసారి 100 నుండి 200 మంది విద్యార్థులు తరగతులు వినేందుకు రెండు పెద్ద హాల్స్, ఒక ఆఫీస్ గది ఏర్పాటు చేయనున్నారు. అదనంగా విద్యార్థుల కోసం మంచినీటి సౌకర్యం, మరుగుదొడ్లు కూడా ఏర్పాటు చేస్తామని తెలిపారు. పూన్ ఉద్యోగం నుండి ఐఎస్ స్కాయి వరకు వివిధ పోటీ పరీక్షలకు హైదరాబాద్ నుండి నిపుణులను రప్పించి శిక్షణ ఇవ్వడం ఈ కేంద్రం ప్రధాన లక్ష్యంగా పేర్కొన్నారు. ముఖ్యంగా, ఈ కోచింగ్ పూర్తిగా ఉచితంగా అందించబడుతుందని, విద్యార్థులు ఎలాంటి రుసుము చెల్లించాల్సిన అవసరం లేదని అంజయ్య యాదవ్ తెలిపారు. ఈ నిర్మాణ పనులను మూడు నెలల్లో పూర్తి చేసి, వచ్చే విద్యాసంవత్సరంలోనే కోచింగ్ తరగతులను ప్రారంభించాలని యోచిస్తున్నట్లు తెలిపారు.

ముస్లిం సోదరులు ప్రార్థనలు చేసుకునే విధంగా ఏర్పాట్లు చేసిన యువనేత

ఆల్వీన్ కాలనీ, 20 మార్చి (ఇది కద నిజం): శేరిలింగంపల్లి శాసనసభ్యులు పి.ఎ.సి చైర్మన్ ఆరేకపూడి గాంధీ మరియు డివిజన్ మాజీ కార్పొరేటర్ దొడ్ల వెంకటేశ్ గౌడ్ ఆదేశాలమేరకు యువనేత దొడ్ల రామకృష్ణ గౌడ్ పవిత్ర రంజాన్ మాసం సందర్భంగా ఆల్వీన్ కాలనీ డివిజన్ పరిధిలోని ఖాజా నగర్ ఈడ్గా లో మరియు ఎల్లమ్మబండ రైతు బజార్ వద్ద ఉన్న మసీద్ లలో ముస్లిం సోదరులు ప్రార్థనలు చేసుకోవడానికి అనువుగా స్థలాన్ని జిఎచ్ఎసి సిబ్బందితో శుభ్రపరచడం జరిగింది. ఈ సందర్భంగా యువనేత మాట్లాడుతూ పవిత్ర రంజాన్ సందర్భంగా ముస్లిం సోదరులందరు ప్రశాంతమైన వాతావరణంలో ఆనందంగా రంజాన్ పండుగ జరుపుకోవాలని అన్నారు. డివిజన్ ప్రజలందరికీ రంజాన్ శుభాకాంక్షలు తెలియచేసారు. కార్యక్రమంలో మల్లేష్, కైసర్, షాకత్ అలీ మున్నా, సమ్మద్, ఖలీమ్, గౌస్, రసూల్, వర్క్ ఇన్స్ట్రక్టర్ రవి కుమార్ తదితరులు పాల్గొన్నారు.

శామీర్పేట్లో ఏఐ స్కిల్ డెవలప్మెంట్ ప్రోగ్రామ్ విజయవంతం



శామీర్పేట్, 20 మార్చి (ఇది కద నిజం): నేషనల్ ఇన్స్టిట్యూట్ ఆఫ్ మైక్రో, స్కాల్ అండ్ మీడియం ఎంటర్ప్రైజెస్ ఆధ్వర్యంలో, డిపార్ట్మెంట్ ఆఫ్ మేనేజ్మెంట్ స్టడీస్, నల్గార్ యూనివర్సిటీ ఆఫ్ లా సహకారంతో “లేవెర్గింగ్ ఏఐ ఫర్ ఇంప్రూవ్డ్ వర్క్ ప్రొడక్టివిటీ అండ్ బిజినెస్ ఎఫిసిఎన్సీ” అనే శీర్షికతో ఐదు రోజుల అడ్వాన్స్డ్ స్కిల్ డెవలప్మెంట్ ప్రోగ్రామ్ విజయవంతంగా నిర్వహించారు. ఈ కార్యక్రమం మార్చి 11 నుంచి 17 వరకు మేడ్చల్-మల్కాజిగిరి జిల్లా శామీర్పేట్లోని నల్గార్ యూనివర్సిటీ ఆఫ్ లా ప్రాంగణంలో జరిగింది.

ఈ కార్యక్రమం యువ పారిశ్రామికవేత్తలకు ఏఐ పై ప్రాయోగిక అవగాహన కల్పించడమే లక్ష్యంగా నిర్వహించారు. కార్యాలయ ఉత్పాదకతను పెంచడం, వ్యాపార ప్రక్రియలను సులభీకరం చేయడం, వ్యాపార సామర్థ్యాన్ని మెరుగుపరచడం వంటి అంశాలపై ప్రత్యేకంగా శిక్షణ ఇచ్చారు. వివిధ రంగాలకు చెందిన పాల్గొనేవారు ఈ కార్యక్రమంలో నమోదు చేసుకుని, చర్చలు మరియు ప్రాక్టికల్ సెషన్లలో చురుకుగా పాల్గొన్నారు. మొత్తం 24 మంది యువ పారిశ్రామికవేత్తలు ఈ శిక్షణను విజయవంతంగా పూర్తి చేసి, తమ వ్యాపారాల్లో ఏఐ ఆధారిత పరిష్కారాలను అమలు చేసే దిశగా కీలక అవగాహన పొందారు. ఈ కార్యక్రమానికి నల్గార్ యూనివర్సిటీ ఆఫ్ లా, డిపార్ట్మెంట్ ఆఫ్ మేనేజ్మెంట్ స్టడీస్కు చెందిన అసిస్టెంట్ ప్రొఫెసర్ డా. ఎ. సాయి కిరణ్ మార్గదర్శకత్వం వహించి, కోర్సును సమర్థవంతంగా నిర్వహించారు. ఈ శిక్షణ కార్యక్రమం యువ పారిశ్రామికవేత్తలకు సాంకేతికత ఆధారిత ప్రపంచంలో పోటీతత్వాన్ని పెంపొందించేందుకు మరియు నూతన ఆవిష్కరణలను అన్వేషించేందుకు ఒక వేదికగా నిలిచింది.

ముస్లిం సోదరులకు రంజాన్ శుభాకాంక్షలు

జిల్లా గవర్నర్ నేత

ఆల్వీన్ కాలనీ, 20 మార్చి (ఇది కద నిజం): ముస్లింల పవిత్ర గ్రంథం అయిన ‘ఖురాన్’ ఆవిర్భవించిన నెల రంజాన్.. అందుకే ఈ నెలలో ఉపవాసాలకు అత్యంత ప్రాధాన్యత ఉంది. నెలవంక కనిపించడంతో ప్రారంభమయ్యే రంజాన్ మాసం మళ్లీ నెలవంక వచ్చిన తర్వాత ముగుస్తుంది. ఈ నెల రోజులు ప్రతిరోజూ సూర్యోదయానికి ముందు సెహరీతో ఉపవాస దీక్షలు మొదలై సాయంత్రం ఇష్టారే విందుతో విరమిస్తారు. నెల లాటూ ఈ దీక్షలను అత్యంత నియమంగా పాటిస్తారు. దీక్షలు ముగింపు రోజున ఈద్ ఉల్ ఫీతర్ పండుగ జరుపుకుంతారని వారు అన్నారు .

రంజాన్ను సంతోషంగా జరుపుకోవాలి

బీఆర్ఎస్ నాయకులు డా.సంపత్ కుమార్ ముస్లిం సోదరులకు పండగ కిట్ల పంపిణీ

తాండూరు, 20 మార్చి (ఇది కద నిజం): ముస్లిం సోదరులు రంజాన్ పండగను సంతోషంగా జరుపుకోవాలని బీఆర్ఎస్ నాయకులు షేక్.హాజీ ,డా.సంపత్ కుమార్, బొప్పి నుకన్య కృష్ణలు అన్నారు. రంజాన్ పండగను పురస్కరించుకుని శుభ్రవారం పట్టణంలోని 27వ వార్డుకు చెందిన ముస్లిం సోదరులకు డా.సంపత్ కుమార్ బొప్పి కృష్ణ ఆధ్వర్యంలో పండగ కిట్లను పంపిణీ చేశారు. ఈ సందర్భంగా వారు మాట్లాడుతూ రంజాన్ పండగ ఎంతో పవిత్రమైందని అన్నారు. పండగను పేద, ధనికులందరు సంతోషంగా జరుపుకోవాలని అన్నారు. వార్డు ప్రజలకు పండగ కిట్లను పంపిణీ చేయడం అభినందనీయమని డా.సంపత్ కుమార్ బొప్పి కృష్ణను అభినందించారు.

ఎమ్మెల్సీ శంభీపూర్ రాజు, కి ఉగాది పండగ పర్వదిన శుభాకాంక్షలు తెలిపిన ప్రజలు

కుత్బుల్లాపూర్, 20 మార్చి (ఇది కద నిజం): నియోజకవర్గం దుండిగల్ సర్కిల్ శంభీపూర్ లోని కార్యాలయంలో కుత్బుల్లాపూర్ నియోజకవర్గానికి చెందిన మాజీ ప్రజా ప్రతినిధులు, నాయకులు, కార్యకర్తలు, వివిధ కాలనీల సభ్యులు తదితరులు మేడ్చల్ జిల్లా బీఆర్ఎస్ పార్టీ అధ్యక్షులు, ఎమ్మెల్సీ శంభీపూర్ రాజు, ని కార్యాలయంలో మర్యాదపూర్వకంగా కలిసారు.. ఈ సందర్భంగా పలు సమస్యలు పరిష్కరించాలని విన్నవించారు. వారు సానుకూలంగా స్పందించి ప్రజా సమస్యల పరిష్కారమే లక్ష్యంగా ముందుకు వెళ్తున్నామని తెలియజేశారు. అదేవిధంగా ఉగాది పండగ పర్వదిన సందర్భంగా ప్రజలు, ప్రజాప్రతినిధులు మర్యాదపూర్వకంగా కలిసి శుభాకాంక్షలు తెలిపారు. పలు శుభ కార్యక్రమాలలో పాల్గొనాలని వారిని ఆహ్వానించారు.

ప్రపంచ నీటి దినోత్సవం సందర్భంగా ఉప్పుగల్ గ్రామంలో ఘనంగా అవగాహన కార్యక్రమం



జాఫర్పేట్, 20 మార్చి (ఇది కద నిజం): ఉప్పుగల్ గ్రామంలోని జిల్లా ప్రజా పరిషత్ పాఠశాలలో ప్రపంచ నీటి దినోత్సవం (మార్చి 22) సందర్భంగా శుభ్రవారం రోజు ఘనంగా అవగాహన కార్యక్రమాన్ని నిర్వహించారు. ఈ కార్యక్రమం గ్రామ ప్రజల్లో నీటి ప్రాముఖ్యతపై చైతన్యం కలిగించే లక్ష్యంతో ఏర్పాటు చేయబడింది. ఈ కార్యక్రమానికి గ్రామ సర్పంచ్ కొడారి సాంబరాజు ముఖ్య అతిథిగా హాజరై కార్యక్రమాన్ని ప్రారంభించారు.ఈ సందర్భంగా ఆయన మాట్లాడుతూ,“నీరు జీవనాధారం. ప్రతి ఒక్కరూ నీటిని పొదుపుగా వినియోగించడం అలవాటు చేసుకోవాలి.వృధాగా నీటిని వినియోగించడం వల్ల భవిష్యత్లో తీవ్ర సమస్యలు ఎదుర్కోవాల్సి వస్తుంది”అని తెలిపారు. అలాగే ప్రతి ఇంటిలో ఇంకుడు గుంతలు ఏర్పాటు చేయడం ద్వారా వర్షపు నీటిని భూమిలోకి చొరబెట్టవచ్చని,దీని వల్ల భూగర్భ జలాల మట్టం తగ్గకుండా కాపాడుకోవచ్చని వివరించారు.ఆయన మాట్లాడుతూ,“ప్రస్తుత తరానికి మాత్రమే కాకుండా భావి తరాలకు కూడా నీటి వనరులను అందుబాటులో ఉంచడం మనందరి బాధ్యత.అందుకు ప్రతి ఒక్కరూ చైతన్యంతో ముందుకు వచ్చి నీటి సంరక్షణలో భాగస్వాములు కావాలి”అని విలుపునిచ్చారు.ఈ సందర్భంగా పాఠశాల ప్రధానోపాధ్యాయురాలు ఫారహాత్ కొసర్ మాట్లాడుతూ విద్యార్థులకు నీటి ప్రాముఖ్యతను వివరించారు.రోజువారీ జీవితంలో నీటిని ఎలా ఆదా చేయాలో సూచనలు అందించారు. బాలవికాస ప్రతినిధి ఎ.రజిత మాట్లాడుతూ,“మన చిన్న చిన్న అలవాట్లతోనే పెద్ద మార్పులు తీసుకురాగలం.నీటిని వృధా చేయకుండా సంరక్షించడం ద్వారా మన భవిష్యత్ను కాపాడుకోవచ్చు”అని అన్నారు.కార్యక్రమంలో భాగంగా విద్యార్థులతో నీటి సంరక్షణపై ప్రతిజ్ఞ చేయించారు.“మేము నీటిని పొదుపుగా వినియోగిస్తాము, వృధా చేయము,ఇతరులకు కూడా అవగాహన కల్పిస్తాము”అంటూ విద్యార్థులు సంకల్పం చేశారు.ఈ కార్యక్రమంలో వార్డు సభ్యులు, ఉపాధ్యాయులు,విద్యార్థులు,బాల వికాస కోఆర్డినేటర్లు ఎ.రజిత,బి.అనిత,మహిళలు మరియు గ్రామస్థులు పాల్గొని కార్యక్రమాన్ని విజయవంతం చేశారు.ఈ కార్యక్రమం ద్వారా గ్రామ ప్రజల్లో నీటి సంరక్షణపై అవగాహన పెరిగి,ప్రతి ఒక్కరూ బాధ్యతతో వ్యవహరించాలని సందేశం అందించబడింది.

ఎన్నికల కోడ్ ముగిసిన మాపైన ముసుగు తొలగించరా..

పెద్దమందడి, 20 మార్చి (ఇది కద నిజం): గ్రామపంచాయతీ ఎన్నికలు పూర్తయి ఎన్నికల కోడ్ ఎత్తేసినప్పటికీ గ్రామాలలోని శిలా పలకల పై జెండాలపై వేసిన పారదలను ఇప్పటికీ తొలగించకపోవడం అధికారుల నిర్లక్ష్యానికి నిదర్శనంగా మారింది. నిబంధనల ప్రకారం కోడ్ ముగిసిన వెంటనే పరదలను తొలగించి ప్రజలకు అందుబాటులో తేవాల్సి

ఉండగా,సంబంధిత అధికారుల ఆలసత్వం వహిస్తున్నారని గ్రామస్థులు ఆరోపిస్తున్నారు.పెద్ద మందడి మండలం పలు గ్రామాలలో పార్టీ జెండాల పై ఎన్నికల సమయం లో వేసిన పరదలు మూడు నెలలు గడుస్తున్న అలాగే ఉన్నాయి.కోడ్ అమల్లో ఉన్నప్పుడు నిబంధనల పేరుతో తక్షణ చర్యలు తీసుకున్న అధికారులు,కోడ్ ముగిసిన తర్వాత పరదాల తొలగింపు పై పట్టించుకోవడం లేదని విమర్శలు వస్తున్నాయి.ప్రజాస్వామ్య విలువలకు విరుద్ధమని గ్రామస్థులు ఆగ్రహం వ్యక్తం చేస్తున్నారు.ఇప్పటికైనా అధికారులు స్పందించి వెంటనే ప్రజలకు అందుబాటులో తీసుకురావాలని గ్రామ ప్రజలు డిమాండ్ చేస్తున్నారు.

4 కిలోల గంజాయి పట్టివేత ముగ్గుల అరెస్ట్

సూర్యాపేట, 20 మార్చి (ఇది కద నిజం): సూర్యాపేట పట్టణ సిఐ వెంకటయ్య,నమ్మదగిన సమాచారం పై,సూర్యాపేట పట్టణ పోలీసులు ఎస్ ఐ బలయ్య, సిబ్బంది, స్పెషల్ బ్రాంచ్ పోలీసులు సూర్యాపేట పట్టణం కొత్త వ్యవసాయ మార్కెట్ ప్రాంతంలో ఈరోజు ఉదయం సోదాలు నిర్వహించి అక్కడ అనుమానంగా ఉన్న ముగ్గురు వ్యక్తులను అదుపులోకి తీసుకుని, విచారించడం జరిగినది. వారి నుండి 4 కేజీల గంజాయి స్వాధీనం చేసుకోవడం జరిగినది. అని సిఐ తెలిపినారు. సూర్యాపేట పట్టణం భగత్ సింగ్ నగర్ కు చెందిన మోతే రామకిషన్, సూర్యాపేట పట్టణం శ్రీనివాస కాలనీకి చెందిన మామిడాల రితిన్, సూర్యాపేట రూరల్ మండలం రాజనారాయ్ తండాకు చెందిన లూనావత్ వెంకటేశ్,ల అదుపులోకి తీసుకోవడం జరిగినది. నిందితులు కొన్ని రోజుల క్రితం మోతే రామకిషన్,అనే నిందితుడు సీలేరు ప్రాంతం నుండి గంజాయిని కొనుగోలు చేసి తేవడం జరిగినది. ఈ గంజాయిని సూర్యాపేటలో విక్రయించడానికి సూర్యాపేట పట్టణం,కొత్త వ్యవసాయ మార్కెట్ వద్ద కు నిందితులు గంజాయి తో రాగా వారిని పోలీసులు పట్టుబడి చేశారు. నిందితుల నుండి రెండు ద్విచక్ర వాహనం సెల్ ఫోన్లు స్వాధీనం చేసుకుని, వారిని అరెస్ట్ చేసి రిమాండ్ కు తరలించడం జరిగినది. కేసును సూర్యాపేట 2వ పట్టణ ఎస్ఐ శివతేజ దర్శావు చేస్తున్నారు. దీనితో సంబంధం ఉన్న వ్యక్తులందరినీ అదుపులోకి తీసుకుంటామని అన్నారు.గంజాయి లాంటి మత్తు పదార్థాల వల్ల యువత, జీవితాన్ని నాశనం చేసుకుంటున్నారని,ఇలాంటి చెడు అలవాటులకు దూరంగా ఉండాలని, సిఐ వెంకటయ్య కోరారు. గంజాయి అమ్మకాలు వినియోగం రవాణాకు సంబంధించిన సమాచారాన్ని పోలీసు వారికి అందించాలని విజ్ఞప్తి చేశారు.



'దురంధర్ 2'కు షాక్ తొలిరోజే పైరసీ



భారీ అంచనాల మధ్య విడుదలైన 'దురంధర్ 2' చిత్రానికి తొలిరోజే పైరసీ సెగ తగలడం సినీ పరిశ్రమను తీవ్ర దిగ్భ్రాంతికి గురిచేసింది. గతంలో వచ్చిన మొదటి భాగం ఘనవిజయం సాధించడంతో, ఈ సీక్వెల్ కోసం ప్రేక్షకులు ఎంతో ఆసక్తిగా ఎదురుచూశారు. అయితే, సినిమా థియేటర్లలో విడుదలైన కొన్ని గంటల్లోనే అనేక కీలక సీన్లు సోషల్ మీడియా సైట్లు, ఇబ్బిగల్ వెబ్సైట్లు, టెలిగ్రామ్ గ్రూపుల్లో ప్రత్యక్షమవ్వడం చిత్ర యూనిట్కు పెద్ద షాక్ ఇచ్చింది. అయితే ఈ పైరసీ పాకిస్థాన్ లో జరిగిందని సమాచారం. అంతేకాదు అక్కడివారు ఈ చిత్రాన్ని టీవీల్లో వీక్షిస్తున్న వీడియోలు నెట్టింట్లో వైరల్ అవుతున్నాయి. నెలల తరబడి వేలాది మంది టెక్నీషియన్లు, నటీనటులు పడ్డ కష్టాన్ని మంచులా కరిగించేస్తూ, పైరసీ భూతం ఈ సినిమా వసూళ్లపై పంజా విసరడం పట్ల చిత్ర నిర్మాతలు అందోళన వ్యక్తం చేస్తున్నారు.

ముఖ్యంగా ఈ చిత్రంలోని కీలకమైన క్లైమాక్స్ ట్విస్టులు మరియు హై-వోల్టేజ్ యాక్షన్ సీక్వెన్సులు సోషల్ మీడియాలో లీక్ అవ్వడం వల్ల, సినిమా చూద్దామనుకునే సామాన్య ప్రేక్షకుల ఇంట్రెస్ట్ దెబ్బతినే ప్రమాదం ఉంది. ఈ పరిణామంపై చిత్ర బృందం వెంటనే స్పందిస్తూ సైబర్ క్రైమ్ పోలీసులకు ఫిర్యాదు చేసింది. పైరసీ లింకులను తొలగించేందుకు యాంటీ-పైరసీ బృందాలు రంగంలోకి దిగి నిరంతరం పర్యవేక్షిస్తున్నాయి.

హైదరాబాద్ బిర్యానీకే కాదు తెలుగు సినిమాకు స్పెషల్ - సీఎం రేవంత్

హైదరాబాద్ బిర్యానీకే కాదు, దేశంలో తెలుగు సినిమాకు ప్రత్యేక గుర్తింపు ఉందని తెలంగాణ రాష్ట్ర సీఎం రేవంత్ రెడ్డి పేర్కొన్నారు. గద్దర్ అవార్డుల ప్రధానోత్సవం సందర్భంగా సీఎం రేవంత్ రెడ్డి ప్రసంగించారు. గద్దర్ అవార్డ్స్ ఇవ్వడం మా బాధ్యతగా భావిస్తున్నట్లు తెలిపారు. తెలంగాణలో సినీ పరిశ్రమకు ప్రత్యేక గుర్తింపు



ఇవ్వాలని భావించినట్లు వివరించారు. సినీ పరిశ్రమ పెద్దగా దాసరి నారాయణరావు వ్యవహరించారని గుర్తు చేశారు. సినీ కార్మిక పక్షపాతిగా నటుడు ప్రభాకర్ రెడ్డి గొప్ప పనులు చేసినట్లు తెలిపారు సీఎం రేవంత్ రెడ్డి. సాత్ కొరియాలో తరహాలో సినిమాను మా ప్రభుత్వం ప్రోత్సహిస్తుందని హామీ ఇచ్చారు.


ప్రపంచంలోనే సేఫ్ సిటీగా హైదరాబాద్ ఇండియన్ సినిమా హైదరాబాద్ కేంద్రంగా పనిచేయాలని వివరించారు. చెన్నై నుంచి సినీ పరిశ్రమను హైదరాబాద్ కు తరలించేందుకు ఏఎన్ఎన్ఆర్ అలాగే ఎన్టీఆర్ లాంటి ప్రముఖులు ఎంతో కృషి చేశారని సీఎం రేవంత్ రెడ్డి గుర్తు చేశారు. ఆ తర్వాత తెలుగు చిత్ర పరిశ్రమ ప్రపంచ స్థాయికి ఎదిగిందన్నారు. సినిమా ఇండస్ట్రీకి ఎలాంటి కష్టం వచ్చినా, తమ సర్కార్ ఆదుకుంటుందని భరోసా కల్పించారు. అపరేషన్ సిందూర్ జరిగినప్పుడు కూడా హైదరాబాద్ లో మిస్ ఇండియా లాంటి పోటీలు నిర్వహించామని గుర్తు చేశారు. అందుకే ప్రపంచంలోనే హైదరాబాద్, సేఫ్ సిటీ అని వెల్లడించారు. ఇక్కడ పెట్టుబడులు పెట్టేవారికి తమ సర్కార్ అందగా ఉంటుందన్నారు.

కొత్త సినిమా అప్డేట్ ఇచ్చిన సిద్ధు ఫాంటసీ ఎంటర్టైన్మెంట్ స్టార్ట్



ఇటీవల రొమాంటిక్ ఎంటర్టైన్మెంట్ 'తెలుసు కదా' చిత్రంతో అలరించిన సిద్ధు జొన్నలగడ్డ.. పండుగ సందర్భంగా తన కొత్త చిత్రాన్ని ప్రకటించాడు. అనిల్ కుమార్ దర్శకత్వం వహిస్తున్న ఈ సినిమాకు సంబంధించిన పూజా కార్యక్రమం తాజాగా నిర్వహించారు. సితార ఎంటర్టైన్మెంట్స్, ఫార్మాన్ ఫోర్ సినిమాల బ్యానర్స్ పై నర్మిస్తున్నారు. ఈ మూవీకి సంబంధించిన రెగ్యులర్ ఘాటింగ్ ఏప్రిల్ నుంచి ప్రారంభం కానుందని వెల్లడించారు. ఇది సోసైయో ఫాంటసీ బ్యాక్ డ్రాప్ లో తెరకెక్కుతున్నట్లు తెలుస్తుండగా.. ఈ చిత్రం సిద్ధు జొన్నల గడ్డకు మంచి విజయం అందివాలని కోరుకుంటున్నారు ఫ్యాన్స్. 'ఈ ఉగాదికి ఒక కొత్త ప్రయాణం ప్రారంభం.. స్టార్ట్ బాయ్ సిద్ధు జొన్నలగడ్డ, సితార ఎంటర్టైన్మెంట్స్, ఫార్మాన్ ఫోర్ సినిమాల కలయికతో వస్తున్న ఈ భారీ ఫాంటసీ ఎంటర్టైన్మెంట్ కోసం సిద్ధంగా ఉండండి' అంటూ షేర్ చేసిన ఫోటోలు ప్రజెంట్ నెట్టింట్ సందడి చేస్తున్నాయి.

గద్దర్ ఫిలిం అవార్డ్స్ వేడుకల్లో చిరంజీవి సంచలన వ్యాఖ్యలు



ఉగాది సందర్భంగా హైదరాబాద్ లో ఘనంగా నిర్వహించిన తెలంగాణ గద్దర్ ఫిలిం అవార్డ్స్ వేడుకల్లో చిరంజీవి కీలక వ్యాఖ్యలు చేశారు. కళాకారులను గౌరవించే రాష్ట్రం అభివృద్ధి చెందుతుందని పేర్కొంటూ రెండు తెలుగు రాష్ట్ర ప్రభుత్వాలకు సూచనలు చేశారు. తెలంగాణ ప్రభుత్వం ప్రతిష్టాత్మకంగా నిర్వహించిన గద్దర్ ఫిలిం అవార్డ్స్ వేడుక మార్చి 19న ఉగాది సందర్భంగా హైదరాబాద్ లో ఘనంగా జరిగింది. 2025 సంవత్సరానికి గాను ప్రకటించిన ఈ అవార్డుల ప్రధానోత్సవానికి సినీ, రాజకీయ ప్రముఖులు, అనేక మంది సెలబ్రిటీలు భారీగా హాజరయ్యారు. ఈ వేడుకల్లో మెగాస్టార్ చిరంజీవి కు ఎన్టీఆర్ నేషనల్ అవార్డు ప్రధానం చేశారు. తెలంగాణ ముఖ్యమంత్రి రేవంత్ రెడ్డి చేతుల మీదుగా చిరంజీవి ఈ గౌరవాన్ని అందుకున్నారు. అవార్డు స్వీకరించిన

అనంతరం చిరంజీవి తన ప్రసంగంలో పలువురు విజేతలకు అభినందనలు తెలిపారు.

ఈ సందర్భంగా ఆయన చేసిన వ్యాఖ్యలు ప్రస్తుతం వైరల్ గా మారాయి. కళాకారులు ఎక్కువ గౌరవించబడతారో ఆ రాష్ట్రం, దేశం సుభిక్షంగా ఉంటుంది అనే నానుడి ఉంది. ఆ భావాన్ని అర్థం చేసుకుని ఆగిపోయిన అవార్డులకు పునర్జీవం పోసినందుకు ముఖ్యమంత్రి రేవంత్ గారికి ధన్యవాదాలు, అని అన్నారు. అలాగే వక్క రాష్ట్రంపై కూడా చిరు కొన్ని కామెంట్స్ చేశారు. మన తెలుగు రాష్ట్రాల్లో ఒకటి సినిమాల పట్ల, కళాకారుల పట్ల ప్రోత్సాహం విషయంలో కొంత వెనుకంజలో ఉందనిపిస్తోంది. కాబట్టి సినిమాలకు దగ్గరగా ఉండే ముఖ్యమంత్రి నారా చంద్రబాబు నాయుడు గారు దీన్ని ప్రేరణగా తీసుకుని మరింత ప్రోత్సాహం ఇవ్వాలి. ఆ ప్రోత్సాహం పల్ల ప్రభుత్వానికి కూడా మంచి రెవెన్యూ వస్తుంది అని విన్నవించారు.

చిరంజీవి చేసిన ఈ వ్యాఖ్యలు సోషల్ మీడియాలో పెద్ద ఎత్తున చర్చకు దారితీశాయి. సినీ రంగానికి ప్రభుత్వం నుంచి ప్రోత్సాహం ఎంత ముఖ్యమో మరోసారి ఆయన గుర్తుచేసినట్లు అభిప్రాయాలు వ్యక్తమవుతున్నాయి. ఈ వేడుకతో గద్దర్ ఫిలిం అవార్డ్స్ మళ్లీ వైభవంగా పునఃప్రారంభమవడం సినీ పరిశ్రమలో ఆనందాన్ని కలిగిస్తోంది.

బాలయ్యతో కలిసి నటించాలని ఉంది

టాలీవుడ్ సీనియర్ హీరోలలో ఒకరైన రాజశేఖర్ తన కెరీర్ గురించి, భవిష్యత్ ప్రాజెక్టుల గురించి తాజా ఇంటర్వ్యూలో వెల్లడించారు. ఒకప్పుడు వరుస విజయాలతో మంచి గుర్తింపు తెచ్చుకున్న ఆయన, ఇటీవల కాలంలో హీరోగా చేసిన సినిమాలు అశించిన స్థాయిలో సక్సెస్ కాలేదు. అయితే గరుడ వేగ చిత్రంతో మాత్రం మంచి కమేబ్యాక్ అందుకున్నారు. ఇప్పుడేమో హీరో పాత్రలతో




పాటు ఇతర ముఖ్యమైన పాత్రలపై కూడా ఆయన దృష్టి పెట్టారు. ప్రస్తుతం శర్వానంద్ హీరోగా తెరకెక్కుతున్న "బైకర్" సినిమాలో రాజశేఖర్ కీలక పాత్ర పోషిస్తున్నారు.

ఈ చిత్రం త్వరలోనే ప్రేక్షకుల ముందుకు రానుంది. ఇటీవల ఇచ్చిన ఇంటర్వ్యూలో ఆయన "గరుడ వేగ" సినిమా గురించి వస్తున్న విమర్శలకు సమాధానం ఇచ్చారు. ఆ సినిమా ఘాటింగ్ ఆలస్యమైందన్న ఆరోపణలను ఖండిస్తూ, కేవలం 93 రోజుల్లోనే పూర్తి చేశామని చెప్పారు. తనకు టైం సెన్స్ ఉందని, సినిమాల విషయంలో ఎంతో నిబద్ధతతో ఉంటానని స్పష్టం చేశారు. అలాగే గరుడ వేగ 2 పై కూడా అప్డేట్ ఇచ్చారు. దర్శకుడు ప్రవీణ్ సత్తార్ ప్రస్తుతం ఆ సినిమా పనుల్లో ఉన్నారని తెలిపారు.

ఇదిలా ఉంటే, ఈ సీక్వెల్ లో సందమూరి బాలకృష్ణ నటించనున్నారన్న వార్తలపై కూడా స్పందించారు. బాలకృష్ణతో ఒక సినిమా చేస్తే బాగుంటుందని తానే ప్రవీణ్ సత్తార్ కు సూచించానని, దానికి అనుగుణంగా ఒక కథ కూడా సిద్ధం చేశారని చెప్పారు. ఆ కథను బాలయ్యకు వినిపించగా ఆయన కూడా ఓకే చెప్పారని వెల్లడించారు. చివరగా, "మేవిద్దరం కలిసి సినిమా చేస్తే అది ఇద్దరు చిన్నపిల్లలు చేసినట్లు లేదా ఇద్దరు భోళా శంకర్ లా చేసినట్లు ఉంటుంది" అంటూ సరదాగా వ్యాఖ్యానించారు.

విజయ్ సేతుపతికి జోడిగా సాయి పల్లవి



తనదైన నటనతో ప్రత్యేకమైన గుర్తింపు తెచ్చుకున్న తమిళ నటుడు విజయ్ సేతుపతి వరుస సినిమాలతో బిజీగా ఉన్నారు. ప్రస్తుతం ఆయన సూపర్ స్టార్ రజనీకాంత్ తో జైలర్ 2 తో పాటు టాలీవుడ్ దర్శకుడు పూరి జగన్నాథ్ డైరెక్షన్ లో షమ్ దాగ్ అనే సినిమా అలాగే మరికొన్ని చిత్రాల్లో నటిస్తున్నారు. ఇదిలా ఉండగా విజయ్ సేతుపతి నెక్స్ట్ సినిమాను ప్రకటించాడు.

ప్రముఖ దర్శకుడు మణిరత్నం తగ్గి లైఫ్ డిజాస్టర్ తర్వాత కాస్త గ్యాప్ తీసుకుని పవర్ ఫుల్ కథతో కంబ్యాక్ ఇచ్చేందుకు రెడీ అయ్యారు. విజయ్ సేతుపతి హీరోగా తెరకెక్కుతున్న ఈ సినిమాలో సాయి పల్లవి హీరోయిన్ గా నటిస్తోంది. సహజమైన నటనకు పేరు తెచ్చుకున్న సాయి పల్లవి, సుప్రసిద్ధ దర్శకులు మణిరత్నం డైరెక్షన్, విజయ్ సేతుపతి లాంటి పవర్ ఫుల్ నటుడు కలిసి చేసే ఈ సినిమాపై అంచనాలు ఓ రేంజ్ లో ఉంటాయనడంలో సందేహం లేదు. ఈ చిత్రం సేతుపతి కెరీర్ లో ఓ ప్రత్యేకమైన మైలురాయిగా నిలిచే అవకాశం ఉందని సినీ వర్గాలు భావిస్తున్నాయి. భారీ చిత్రాల నిర్మాణ సంస్థ లైకా ప్రొడక్షన్స్ అలాగే మణిరత్నం కు చెందిన మద్రాస్ టాకీస్ సంయుక్తంగా ఈ సినిమాను నిర్మిస్తున్నారు. అనర్జితరమైన విషయం ఏమిటంటే, ఈ కథను మణిరత్నం తొలుత సిలంబరాసన్ టీఆర్ శింబు కోసం రాసుకున్నారు. అయితే కొన్ని కారణాల వల్ల శింబు ఈ ప్రాజెక్టుకు నో చెప్పడంతో అదే కథకు విజయ్ సేతుపతితో చేస్తున్నారు మణిరత్నం. నేడు అఫీషియల్ గా ప్రకటించిన ఈ సినిమాను ఆస్కార్ విన్నర్ ఏ ఆర్ రెహమాన్ సంగీతం అందిస్తున్నారు.